

# डा0 राम मनोहर लोहिया अवध वि0वि0, फैजाबाद

दिनांक : 15.07.2017

प्रेस विज्ञप्ति (निःशुल्क प्रकाशनार्थ)

विश्वविद्यालय के आगामी 03 नवम्बर 2017 को आयोजित होने वाले  
22वें दीक्षान्त समारोह के संदर्भ में लिए गए आवश्यक निर्णय

आगामी 03 नवम्बर 2017 को आयोजित होने वाले 22वें दीक्षान्त समारोह के अवसर पर तैयारियों के संदर्भ में कुलपति प्रो0 मनोज दीक्षित की अध्यक्षता में कौटिल्य प्रशासनिक सभा कक्ष में एक बैठक आयोजित की गई। बैठक में विभिन्न बिन्दुओं पर विस्तार से चर्चा की गई तथा यह निर्णय लिया गया कि इस वर्ष दीक्षान्त समारोह का आयोजन सभागार के स्थान पर खुले मैदान में पंडाल में आयोजित किया जाएगा, जिससे कि बैठने की क्षमता में वृद्धि हो सके एवं अभिभावकों व अन्य को भी आवश्यकतानुसार प्रवेश दिया जा सके। यह भी निर्णय लिया गया कि विश्वविद्यालय में 28 अक्टूबर 2017 से 03 नवम्बर 2017 तक दीक्षान्त सप्ताह मनाया जाएगा जिसमें विभिन्न प्रकार की शैक्षणिक व सांस्कृतिक गतिविधियों का आयोजन किया जाएगा। शैक्षणिक गतिविधियों में ख्यातिलब्ध विद्वतजनों के लेक्चर व अन्य कार्यक्रम आयोजित किए जायेंगे। इस सम्बन्ध में विभिन्न संकायाध्यक्षों व विभागाध्यक्षों व अन्य संबंधितजनों को आदेश निर्गत कर दिये गये हैं। कुलपति जी ने यह अपेक्षा की कि विभिन्न स्तर पर तैयारियां निर्धारित समयवधि के भीतर पूर्ण कर ली जाएं तथा यह निर्देश दिया है कि दान स्वरूप स्वर्ण पदक प्रदाताओं को सम्मानपूर्वक निमंत्रण प्रेषित कर उनको इस आयोजन में आवश्यक रूप से सम्मिलित किया जाए।

बैठक में कुलसचिव श्री संजय कुमार, परीक्षा नियंत्रक श्री एस0एल0 पाल, कुलानुशासक प्रो0 आर0एन0 राय, संकायाध्यक्ष विज्ञान प्रो0 आर0के0 तिवारी, संकायाध्यक्ष कला, प्रो0 आलोक मणि त्रिपाठी, अधिष्ठाता छात्र कल्याण प्रो0 आशुतोष सिन्हा व अन्य शिक्षक एवं कर्मचारी उपस्थित थे।

नोट : फोटो मेल पर संलग्न है।

मीडिया प्रभारी